

منشا اللہ بٹ کا سٹی پبلک اسکول کا دور وزیر محنت کا تعلیمی خدمات پر خراج تحسین

سیالکوٹ (لیبر نیوز ویب ڈیسک) پنجاب کے وزیر محنت و انسانی وسائل، محمد منشا اللہ بٹ نے سٹی پبلک ہائی اسکول کی سالانہ تقریب تقسیم انعامات میں بطور مہمان خصوصی شرکت کی۔ اس موقع پر انہوں نے تعلیمی میدان میں نمایاں کارکردگی دکھانے والے پوزیشن ہولڈر طلباء میں انعامات تقسیم کیے اور ان کی محنت کو سراہا۔

تقریب سے خطاب کرتے ہوئے صوبائی وزیر نے تعلیم کی اہمیت پر زور دیا اور کہا کہ نوجوان نسل کی ملک کا مستقبل ہے، جن کی بہتر تربیت اور معیاری تعلیم حکومت کی اولین ترجیح ہے۔

انہوں نے اساتذہ اور والدین کے کردار کی تعریف کرتے ہوئے کہا کہ بچوں کی کامیابی میں ان کی قربانیاں کلیدی حیثیت رکھتی ہیں۔

منشا اللہ بٹ نے مزید کہا کہ حکومت پنجاب تعلیمی اداروں کی ترقی اور طلباء کو جدید سہولیات فراہم کرنے کے لیے تمام ممکن اقدامات کر رہی ہے تاکہ وہ عالمی سطح پر مقابلہ کر سکیں۔

تقریب میں اسکول انتظامیہ، معزین شہر اور والدین کی بڑی تعداد نے شرکت کی، جنہو نے وزیر محنت کی آمد اور طلبا کی سرپرستی پر ان کا شکریہ ادا کیا